

‘पर्यावरण चैंपियन अवार्ड 2026’ से सम्मानित हुआ लिंगो मुदियाल कृषि महाविद्यालय

नारायणपुर पर्यावरण संरक्षण, जल संवर्धन, जैव विविधता संरक्षण, जैविक कृषि, वृक्षारोपण, नशामुक्ति जागरूकता एवं जनसहभागिता आधारित पर्यावरणीय अभियानों में उत्कृष्ट एवं नवाचारपूर्ण कार्यों के लिए इंदिरा गांधी कृषि विश्वविद्यालय रायपुर के अधीनस्थ लिंगो मुदियाल कृषि महाविद्यालय एवं अनुसंधान केंद्र नारायणपुर को राष्ट्रीय स्तर के प्रतिष्ठित “पर्यावरण चैंपियन अवार्ड 2026” से सम्मानित किया गया है।

यह सम्मान भारत सरकार के जल शक्ति मंत्रालय के अंतर्गत संचालित नमामि गंगे परियोजना तथा भारतीय वन्यजीव संस्थान देहरादून के संयुक्त तत्वावधान में आयोजित राष्ट्रीय समारोह में प्रदान किया गया। देशभर से प्राप्त 100 से अधिक नामांकनों में से मूल्यांकन एवं

राष्ट्रीय मंच पर चमका नारायणपुर, छत्तीसगढ़ को मिला राष्ट्रीय गौरव

ट्राफी, प्रशस्ति पत्र और शाल देकर किया सम्मानित
महाविद्यालय को यह सम्मान ट्राफी, प्रशस्ति-पत्र एवं सम्मान स्वरूप शॉल प्रदान कर दिया गया। यह सम्मान कार्यक्रम के मुख्य अतिथि पद्मश्री कल्याण सिंह रावत, प्रख्यात पर्यावरणविद्, मैती आंदोलन के प्रणेता एवं जल-जंगल-जमीन संरक्षण के राष्ट्रीय प्रेरणारोत, तथा विशिष्ट अतिथि पद्मश्री श्रीमती मधुरी बर्खवाल, सुप्रसिद्ध लोकगायिका, लोकसंस्कृति संवाहक एवं उत्तराखंड की सांस्कृतिक विरासत की रक्षक प्रतिनिधि ने प्रदान किया गया। कार्यक्रम में डॉ. रुचि बडोला, डीन, फैकल्टी ऑफ वाइल्डलाइफ साइंसेज एवं नोडल अधिकारी, परियोजना की उपस्थिति रही।



प्रकृति का संरक्षण आने पीढ़ी के प्रति हमारी नैतिक जिम्मेदारी
पद्मश्री श्री कल्याण सिंह रावत ने पर्यावरण संरक्षण, जल संरक्षण एवं जैव विविधता संवर्धन को मानव जीवन के अस्तित्व से जोड़ते हुए कहा कि प्रकृति का संरक्षण केवल आवश्यकता नहीं, बल्कि आने वाली पीढ़ियों के प्रति हमारी नैतिक जिम्मेदारी है। उन्होंने जल, जंगल और जैव विविधता की रक्षा हेतु सामुदायिक भागीदारी को सबसे प्रभावी माध्यम बताते हुए जनआंदोलन की भावना से कार्य करने का आह्वान किया। पद्मश्री मधुरी बर्खवाल ने अपने मधुर लोकगाीतों एवं संबोधन के माध्यम से देवभूमि उत्तराखंड की समृद्ध सांस्कृतिक विरासत, लोक परंपराओं एवं प्रकृति के साथ मानव के आत्मीय संबंधों को भावपूर्ण ढंग से प्रस्तुत किया।

बहुस्तरीय चयन प्रक्रिया के पश्चात केवल 9 संस्थाओं को इस प्रतिष्ठित सम्मान के लिए चुना गया, जिनमें 1 विश्वविद्यालय, 5 विद्यालय एवं 3 महाविद्यालय शामिल रहे। सम्मानित संस्थाओं में बिहार, झारखंड, हरियाणा, उत्तराखंड, हिमाचल प्रदेश, उत्तर प्रदेश, पश्चिम बंगाल एवं छत्तीसगढ़ के प्रतिनिधि शामिल थे। चयनित संस्थाओं में उत्तराखंड का सुप्रसिद्ध सामुदायिक रेडियो “रेडियो केदार” भी सम्मिलित रहा। ऐसे राष्ट्रीय स्तर के प्रतिस्पर्धी मंच पर नारायणपुर महाविद्यालय का चयन संस्था के उत्कृष्ट पर्यावरणीय कार्यों की बड़ी उपलब्धि माना जा रहा है। समारोह के दौरान सभी चयनित प्रतिभागियों एवं संस्थाओं द्वारा पर्यावरण संरक्षण, जल संरक्षण, जैव विविधता संवर्धन, पौधारोपण एवं जनजागरूकता के क्षेत्र में किए गए कार्यों की वीडियो प्रस्तुति प्रदर्शित की गई।

खबर संक्षेप

खरीफ 2026 की तैयारी पूरी : जिले में किसानों के लिए पर्याप्त बीज उपलब्ध
कोण्डागांव। खरीफ वर्ष 2026 के लिए कोण्डागांव जिले में किसानों को समय पर गुणवत्तायुक्त बीज उपलब्ध कराने की तैयारी पूरी कर ली गई है। जिले की 47 समितियों और कृषि विकास अधिकारी कार्यालयों में लगभग 2988.90 विंटल बीज का भंडारण किया जा चुका है। बीज निगम द्वारा विभिन्न समितियों में धान की उन्नत किस्मों के बीजों के अलावा हरी खाद के लिए ढ़ैंचा और मूंग बीज का भी पर्याप्त भंडारण किया जा रहा है। कृषि विभाग द्वारा बीज वितरण व्यवस्था की लगातार निगरानी की जा रही है, ताकि किसानों को बुवाई के समय किसी प्रकार की परेशानी का सामना न करना पड़े। बीज उत्पादन करने वाले किसानों को बीज प्रसंस्करण केंद्रों के माध्यम से नगद भुगतान की सुविधा उपलब्ध कराई जा रही है, जिससे उन्हें आर्थिक लाभ मिल रहा है। कृषि विभाग के अनुसार जिले में बीज की पर्याप्त उपलब्धता है और खरीफ सीजन के दौरान किसानों की जरूरतों को पूरा करने के लिए सभी आवश्यक व्यवस्थाएं सुनिश्चित कर ली गई हैं।

बाइक चालक की लापरवाही से युवक की मौत, केस दर्ज
कांकेर। छोटेबेंठिया थानांतर्गत धरमपुर मेन रोड के पास सड़क दुर्घटना में युवक की मौत होने पर पुलिस ने मर्ग कायम कर विवेचना में लिया था। विवेचना में पाया गया कि 9 अप्रैल को सुबह करीबन 10 बजें मृतक छोटेबेंठिया थानांतर्गत 36 वर्षीय राजेश देहारी पिता सुकलाल देहारी मोटर सायकल क्रमांक सीजी 19 बीजी 8674 में बैठकर अपने बेटा को लेने घोडागांव आश्रम गया था। आश्रम से अपने बेटे को लेकर वापस अपने घर आकमेडा आ रहा था। दोपहर करीबन ढाई बजे पीव्ही 92 धरमपुर मेन रोड में पहुंचा था कि सामने से आ रही मोटर सायकल बिना नम्बरी स्प्लेंडर का चालक आलदण्ड निवासी 35 वर्षीय श्याम लाल वट्टे पिता पिटला बट्टे अपनी मोटर सायकल को लापरवाही पूर्वक तेज गति से चलाते हुए मोटर सायकल को ठोकर मार दिया, जिससे राजेश देहारी सड़क में गिर गया जिससे सिर, चेहरा, पैर एवं शरीर में चोट लगी। खून निकलने लगा व गंभीर चोट आने की वजह से उसकी मौत हो गई। मामले में पुलिस ने आरोपी श्याम लाल के खिलाफ धारा 281, 106 (1) बीएनएस के तहत मामला पंजीबद्ध कर विवेचना में लिया गया।

पेड़ से गिरकर युवक की मौत
कांकेर। आमाबेड़ा थानांतर्गत कोतहुड़ निवासी 21 वर्षीय अनिल कुमार गावड़ पिता चमरा राम का पेड़ से गिरने के वजह से आई गंभीर चोट के कारण 31 मई को मौत हो गया। पुलिस से मिली जानकारी अनुसार मृतक जंगल में सूखा सरई पेड़ काटने के लिए पेड़ पर चढ़ा था। अचानक पैर फिसल जाने से उसकी मौत हो गई। पुलिस द्वारा मर्ग कायम कर विवेचना में लिया गया।

पेज 9 के शेष

सरगीपाल तेंदूपता...

में लगभग 13 सौ बोरा तेंदूपता जलकर खाक हो गया। तेंदूपता के इस लाट को राजनांदगांव के उकेदार रमेश पटेल लगभग छह माह पूर्व खरीदा था। इसके बाद उसने वन विभाग के सरगीपाल स्थित गोदाम को किराए पर लेकर तेंदूपता को रखा था। आगजनी मामले को गंभीरता से लेते हुए शासन ने गोदाम प्रभारी वनपाल श्रीधर व गोदाम नियंत्रण अधिकारी रंजर देवेन्द्र वर्मा से स्पष्टीकरण मांगा है।

शिविर : विधायक नीलकंठ टेकाम के प्रयासों से सर्व आदिवासी समाज और गोंडवाना समाज को सौगात

3-3 करोड़ के बहुउद्देशीय कॉम्प्लेक्स सह विश्राम गृह भवन बनाने की मुख्यमंत्री साय ने की घोषणा

हरिभूमि न्यूज ►► केशकाल

केशकाल विधानसभा क्षेत्र में सोमवार को मुख्यमंत्री विष्णुदेव साय ने ग्राम बड़े केनेरा में आयोजित सुशासन तिहार के जनसमस्या निवारण शिविर के दौरान विधायक नीलकंठ टेकाम की दो महत्वपूर्ण मांगों पर तत्काल सहमति प्रदान की। उन्होंने केशकाल में सर्व आदिवासी समाज के लिए बहुउद्देश्यीय कॉम्प्लेक्स सह विश्राम गृह तथा विश्रामपुरी में गोंडवाना समाज के लिए 3 करोड़ रुपये की लागत से गोंडवाना भवन सह कॉम्प्लेक्स के निर्माण की घोषणा की। बताया जा रहा है कि यह मांग लंबे समय से क्षेत्र की जनता एवं आदिवासी समाज द्वारा उठाई जा रही थी, लेकिन अब तक इसे मूर्त रूप नहीं मिल पाया था। विधायक नीलकंठ टेकाम के लगातार प्रयासों और पहल के परिणामस्वरूप मुख्यमंत्री ने मंच से ही दोनों भवनों की घोषणा कर क्षेत्रवासियों को बड़ी सौगात दी है।

जानिए क्या है बहुउद्देश्यीय मल्टीकॉम्प्लेक्स

इस संबंध में विधायक नीलकंठ टेकाम ने बताया कि यह कोई सामान्य सामुदायिक भवन नहीं होगा, बल्कि आधुनिक सुविधाओं से युक्त बहुउद्देशीय कॉम्प्लेक्स सह विश्राम गृह के रूप में



विकसित किया जाएगा। उन्होंने बताया कि भवन के सबसे निचले तल में शॉपिंग कॉम्प्लेक्स का निर्माण किया जाएगा, जिससे स्थानीय युवाओं और समाज के लोगों को रोजगार एवं स्वरोजगार के अवसर प्राप्त होंगे। इसके ऊपर के तल में आदिवासी संस्कृति, इतिहास और परंपराओं को संरक्षित एवं प्रदर्शित करने के लिए सांस्कृतिक प्रदर्शनी केंद्र तथा आधुनिक लाइब्रेरी स्थापित की जाएगी, जहां विद्यार्थियों और प्रतियोगी परीक्षाओं की तैयारी करने वाले युवाओं को विभिन्न विषयों

की पुस्तकें उपलब्ध हो सकेंगी। भवन के तीसरे तल में विश्रामगृह एवं विशाल मीटिंग हॉल का निर्माण किया जाएगा, जिसका उपयोग आदिवासी समाज के साथ-साथ अन्य समाजों के लोग भी सामाजिक, सांस्कृतिक एवं पारिवारिक आयोजनों के लिए कर सकेंगे। विधायक टेकाम ने कहा कि इन भवनों का उद्देश्य केवल समाज विशेष तक सीमित नहीं है, बल्कि यह सर्वसमाज के उपयोग के लिए तैयार किए जाने वाले आधुनिक सामाजिक केंद्र होंगे।

भाजपा जिलाध्यक्ष व मंडल अध्यक्षों ने भी जताया आभार

बता दें कि इन दोनों भवनों के लिए विधायक नीलकंठ टेकाम के साथ साथ भाजपा जिलाध्यक्ष सेवकराम नेताम एवं सभी 6 मंडल अध्यक्षों ने भी सीएम साय के प्रति आभार व्यक्त किया है। जिसमें केशकाल लंबोधर सलाम, विश्रामपुरी मंगाराम मरकाम, बड़ेराजपुर लालाराम मरकाम, बड़ेडोंगर महेंद्र सलाम, फरसगांव धनराज पांडे, धनोरा संतोष सिन्हा शामिल हैं।

सामाजिक गतिविधियों का एक बेहतर मंच उपलब्ध होगा

विधायक ने कहा कि मुख्यमंत्री विष्णुदेव साय के नेतृत्व में प्रदेश सरकार समाज के प्रत्येक वर्ग के विकास के लिए प्रतिबद्ध है। इन भवनों के निर्माण से जहां आदिवासी समाज को अपनी संस्कृति और परंपराओं के संरक्षण का स्थायी केंद्र मिलेगा, वहीं स्थानीय युवाओं के लिए रोजगार, विद्यार्थियों के लिए अध्ययन संसाधन और आम जनता के लिए सामाजिक गतिविधियों का एक बेहतर मंच उपलब्ध होगा। विधायक टेकाम ने मुख्यमंत्री के प्रति आदिवासी समाज की ओर से आभार व्यक्त करते हुए कहा कि मुख्यमंत्री का विशेष स्नेह और सहयोग केशकाल विधानसभा क्षेत्र को लगातार प्राप्त हो रहा है।



मत्स्य पालकों को मिली नई उड़ान मुख्यमंत्री से मिली आधुनिक सामग्री

कोण्डागांव। कोंडागांव जिले के बड़केनेरा में आयोजित समाधान शिविर में मुख्यमंत्री विष्णु देव साय ने मत्स्य पालकों को आधुनिक उपकरण और सामग्री वितरित कर आजीविका सशक्त बनाने की पहल की। ग्राम मालाकोट के कमल सिंह नेताम और ग्राम जोड़ा के नरेंद्र कश्यप को मोटर साइकिल एवं आइस बॉक्स प्रदान किए गए। इससे मछलियों का सुरक्षित परिवहन और संरक्षण आसान होगा तथा दूरस्थ बाजारों तक पहुंच बढ़ेगी। शिविद्यार्थियों ने बताया कि आइस बॉक्स मिलने से मछलियों की ताजगी लंबे समय तक बनी रहेगी, जिससे बाजार में बेहतर कीमत प्राप्त होगी और आय में वृद्धि होगी। ग्राम बड़केनेरा के ललित बघेल और रामलाल नेताम को आधुनिक मछली पकड़ने के जाल वितरित किए गए। इससे उत्पादन बढ़ाने और व्यवसाय को अधिक लाभकारी बनाने में मदद मिलेगी। मुख्यमंत्री ने कहा कि राज्य सरकार पारंपरिक व्यवसायों को आधुनिक संसाधनों से जोड़कर ग्रामीण अर्थव्यवस्था को मजबूत बनाने के लिए लगातार कार्य कर रही है। लाभान्वित मत्स्य पालकों ने मुख्यमंत्री एवं मत्स्य पालन विभाग के प्रति आभार व्यक्त करते हुए कहा कि यह सहायता उनके व्यवसाय विस्तार और आर्थिक उन्नति में महत्वपूर्ण भूमिका निभाएगी।

कोसेरिया कुंभकार समाज बस्तर संभाग का गठन

हरिभूमि न्यूज ►► फरसगांव

कोसेरिया कुंभकार समाज बस्तर संभाग की बैठक में समाज के संगठन को मजबूत बनाने और सामाजिक गतिविधियों के विस्तार को लेकर महत्वपूर्ण निर्णय लिए गए। बैठक में संभाग स्तरीय पदाधिकारियों का चुनाव सर्वसम्मति से संपन्न हुआ तथा नव-निर्वाचित पदाधिकारियों को शपथ दलाई गई। बैठक में समाज के वरिष्ठजनों ने कहा कि कोसेरिया कुंभकार समाज बस्तर संभाग में बड़ी संख्या में निवासित है। समाज के विकास, संगठनात्मक मजबूती और सामाजिक रीति-रिवाजों के संरक्षण के उद्देश्य से संभाग स्तर पर नई कार्यकारिणी का गठन किया गया है। समाज द्वारा जन्म संस्कार, मृत्यु संस्कार, विवाह, पारिवारिक एवं अन्य सामाजिक कार्यों में एकरूपता लाने पर भी चर्चा की गई। निर्वाचन प्रक्रिया के तहत श्यामलाल पाण्डेय (कोंडागांव) को



संभागीय अध्यक्ष चुना गया। वहीं बुधराम चक्रधारी (बस्तर), नरसिंह नाग (सुकमा) एवं गंगाराम चक्रधारी (धमतरी) को उपाध्यक्ष बनाया गया। सुकमन नाग (देवाड़ा) को कोषाध्यक्ष, राजकुमार चक्रधारी (कोण्डागांव) को सचिव तथा कमलेश चक्रधारी (नारायणपुर) को सह सचिव की जिम्मेदारी सौंपी गई। बैठक में बस्तर संभाग के सुकमा, बीजापुर, दंतेवाड़ा, बस्तर, नारायणपुर, कोंडागांव, कांकेर, धमतरी और नवरंगपुर(ओडिसा) जिलों से आए समाज के पदाधिकारी, सदस्य एवं प्रतिनिधि उपस्थित रहे। अंत में नवगठित कार्यकारिणी ने समाजहित में कार्य करने तथा संगठन को और अधिक मजबूत बनाने का संकल्प लिया।

हरिभूमि न्यूज ►► केशकाल

प्रियदर्शनी स्टेडियम केशकाल में हो रहे केशकाल प्रीमियर लीग 2 के फाइनल में राणा धुरंधर ने केशकाल टाइटन्स को हराकर बनी चैंपियन बनी।

उल्लेखनीय है कि केशकाल मे चल रहे केशकाल प्रीमियर लीग के दो सेमीफाइनल एवं फाइनल मुकाबले सोमवार रात को खेला गया। जिसमें पहला सेमीफाइनल मुकाबला राणा धुरंधर एवं हबीबा ट्रेडर्स के मध्य खेला गया जिसमें राणा धुरंधर ने शानदार प्रदर्शन करते हुए फाइनल में प्रवेश किया। वहीं दूसरा सेमीफाइनल मुकाबला फिनिश लाइन एवं केशकाल टाइटन्स के बीच खेला गया। जिसमें बेहतर प्रदर्शन करते हुए जीत दर्ज करते हुए केशकाल टाइटंस ने फाइनल मे प्रवेश किया। जिसके बाद मेगा फाइनल मुकाबला खेला



जिसको देखने के लिए क्रिकेट प्रशंसक रात्रि 3:30 बजे तक मैदान पर डटे रहे।

राणा धुरंधर एवं केशकाल टाइटंस के मध्य खेला मैच बेहद रोमांचक रहा। जिसमे पहले बैटिंग करते हुए राणा धुरंधर ने निर्धारित 12 ओवर में 140 रन बनाये। जिसका पीछा करने उतरी केशकाल टाइटन्स ने मात्र 130 ही बना पायी। इस प्रकार 13 रनों से राणा धुरंधर की टीम चैंपियन बनी। जिसके बाद

जमकर आतिशबाजी की गई।

मैन ऑफ सीरीज रहे हेमंत

मैन ऑफ द मैच का पुरस्कार मनीष बघेल को मिला, जिन्होंने शानदार 18 बालों में शानदार 52 रन बनाए। मैन ऑफ द सीरीज का पुरस्कार हेमंत नेताम को दिया गया। वहीं बेस्ट बॉलर का पुरस्कार हाजी आवेश को मिला जिन्होंने पूरी सीरीज में 23 विकेट लिए।

प्रधान जिला एवं सत्र न्यायाधीश खिलावन राम रीगरी ने ली समीक्षा बैठक

विधिक जागरूकता बढ़ाने पर जोर, पैरालीगल वालंटियर्स को दिए गए दिशा-निर्देश

हरिभूमि न्यूज ►► कोण्डागांव

जिला विधिक सेवा प्राधिकरण कोण्डागांव के अध्यक्ष एवं प्रधान जिला एवं सत्र न्यायाधीश खिलावन राम रीगरी की अध्यक्षता में सोमवार

को पैरालीगल वालंटियर्स पीपलवी की मासिक समीक्षा बैठक आयोजित की गई। बैठक में जिले एवं नारायणपुर में कार्यरत पैरालीगल वालंटियर्स द्वारा किए जा रहे जनजागरूकता एवं विधिक सहायता संबंधी कार्यों की समीक्षा की गई तथा आगामी कार्ययोजना पर विस्तार से चर्चा हुई।

बैठक को संबोधित करते हुए प्रधान जिला एवं सत्र न्यायाधीश खिलावन राम रीगरी ने कहा कि पैरालीगल वालंटियर्स न्याय व्यवस्था और आम नागरिकों के बीच महत्वपूर्ण सेतु का कार्य करते हैं। विशेष रूप



से ग्रामीण और दूरस्थ क्षेत्रों में विधिक जागरूकता फैलाने तथा जरूरतमंद लोगों को न्याय तक पहुंचाने में उनकी भूमिका अत्यंत महत्वपूर्ण है। उन्होंने सभी पीपलवी को राष्ट्रीय विधिक सेवा प्राधिकरण की योजनाओं का व्यापक प्रचार-प्रसार करने तथा समाज के कमजोर, वंचित और जरूरतमंद वर्गों तक निःशुल्क विधिक सहायता की जानकारी पहुंचाने के निर्देश दिए। बैठक में पैरालीगल वालंटियर्स ने अपने-अपने कार्यक्षेत्र में संचालित गतिविधियों की विस्तृत जानकारी प्रस्तुत की। उन्होंने आयोजित विधिक साक्षरता

शिविरों, लाभार्थियों को उपलब्ध कराई गई सहायता तथा आम नागरिकों की समस्याओं के समाधान के लिए किए गए प्रयासों की जानकारी दी। समीक्षा के दौरान विधिक सहायता योजनाओं के प्रभावी क्रियान्वयन और अधिक से अधिक लोगों तक उनकी पहुंच सुनिश्चित करने पर विशेष जोर दिया गया। बैठक में बंदि्यों, महिलाओं, बच्चों, वरिष्ठ नागरिकों एवं अन्य पात्र व्यक्तियों को निःशुल्क विधिक सहायता उपलब्ध कराने की दिशा में किए जा रहे प्रयासों की भी समीक्षा की गई। न्यायाधीश महोदय ने निर्देशित किया कि ऐसे वर्गों तक पहुंचाने के निर्देश दिए। बैठक में पैरालीगल विशेष अभियान चलाए जाएं। प्रधान जिला एवं सत्र न्यायाधीश ने कहा कि पैरालीगल वालंटियर्स जनसमस्याओं को चिन्हित कर

उन्हें जिला विधिक सेवा प्राधिकरण तक पहुंचाएं, ताकि समय रहते आवश्यक सहायता और समाधान उपलब्ध कराया जा सके। उन्होंने सभी वालंटियर्स को अधिक सक्रियता, संवेदनशीलता और समर्पण के साथ कार्य करने का आह्वान किया।

प्रमुख अधिकारी रहे उपस्थित – बैठक में मुख्य न्यायिक मजिस्ट्रेट श्रीमती रेशमा बेरगौरी पटेल, प्रतिधारक अधिकवक्ता सुरेन्द्र भट्ट तथा जिला कोण्डागांव एवं नारायणपुर में कार्यरत पैरालीगल वालंटियर्स उपस्थित रहे। बैठक के अंत में यह संकल्प लिया गया कि विधिक सहायता और जनकल्याणकारी योजनाओं की जानकारी समाज के अंतिम व्यक्ति तक पहुंचाने के लिए पैरालीगल वालंटियर्स और अधिक सक्रिय भूमिका निभाएं, जिससे न्याय तक सभी की समान पहुंच सुनिश्चित हो सके। विधिक सहायता प्रत्येक जरूरतमंद व्यक्ति का अधिकार है, इसे अंतिम व्यक्ति तक पहुंचाना हमारी सामूहिक जिम्मेदारी है।

विधायक ने व्यवसायिक परिसर निर्माण कार्य का किया भूमिपूजन



हरिभूमि न्यूज ►► कोण्डागांव

बस्तर विकास प्राधिकरण की उपाध्यक्ष एवं कोंडागांव विधायक सुश्री लता उसेंडी ने मंगलवार को विस्तराखंड कोंडागांव के ग्राम उमरगांव (ब) पहुंचकर मण्डी निधि से स्वीकृत 12.85 लाख रुपये की लागत वा ले ंव्य व सा यि क परिसर निर्माण कार्य का वि धि व त भू मि पू ज न किया। इस अवसर पर ग्रामीणों और जनप्रतिनिधियों की उपस्थिति में विकास कार्यों

- उमरगांव (ब) को मिली विकास की नई सौगात
- ग्रामीणों से सीधा संवाद कर जानी समस्याएं
- विकास कार्यों में तेजी का दिलाया भरोसा

को लेकर उत्साह का माहौल देखा गया।

ग्राम उमरगांव (ब) में सुखमन बंगोली के घर के सामने बनने वाले व्यवसायिक परिसर से स्थानीय व्यापारियों, किसानों और ग्रामीणों को बेहतर सुविधाएं मिल सकेंगी। इस परिसर के निर्माण से क्षेत्र में छोटे व्यवसायों को बढ़ावा मिलेगा तथा ग्रामीण अर्थव्यवस्था को नई गति मिलेगी।

भूमिपूजन कार्यक्रम के दौरान विधायक लता उसेंडी ने कहा कि राज्य सरकार ग्रामीण क्षेत्रों में रोजगार और व्यवसाय के अवसर बढ़ाने के लिए लगातार कार्य कर रही है। उन्होंने कहा कि व्यवसायिक परिसर बनने से ग्रामीणों को अपने उत्पादों के विक्रय और व्यापारिक गतिविधियों के लिए बेहतर मंच उपलब्ध होगा।

ग्रामीण विकास को लेकर सरकार प्रतिबद्ध

विधायक ने कहा कि ग्रामीण क्षेत्रों में सड़क, पेयजल, शिक्षा, स्वास्थ्य और रोजगार जैसी मूलभूत सुविधाओं के विस्तार के लिए प्रयास निरंतर प्रयास कर रहा है। उन्होंने कहा कि गांवों को आत्मनिर्भर बनाने के लिए आधारभूत संरचनाओं का विकास अत्यंत आवश्यक है और इसी दिशा में यह व्यवसायिक परिसर महत्वपूर्ण भूमिका निभाएगा। कार्यक्रम के दौरान विधायक लता उसेंडी ने ग्रामीणों के बीच बैठकर उनकी समस्याएं, मांगें और सुझाव सुने। ग्रामीणों ने विभिन्न विकास कार्यों, मूलभूत सुविधाओं और स्थानीय आवश्यकताओं से संबंधित विषयों को विधायक के समक्ष रखा। विधायक ने संबंधित समस्याओं के शीघ्र समाधान का आश्वासन देते हुए कहा कि जनता की अपेक्षाओं पर खरा उतरना उनकी प्राथमिकता है और प्रत्येक के विकास के लिए हर संभव प्रयास किए जाएंगे।

जनप्रतिनिधियों और ग्रामीणों की रही सक्रिय सहभागिता

भूमिपूजन कार्यक्रम में उमरगांव (ब) एवं चिपावंड के सरपंच, स्थानीय जनप्रतिनिधि, पंचायत प्रतिनिधि तथा बड़ी संख्या में ग्रामीण उपस्थित रहे। सभी ने क्षेत्र में विकास का योगदान के लिए विधायक का आभार व्यक्त किया और व्यवसायिक परिसर निर्माण को क्षेत्र के लिए महत्वपूर्ण उपलब्धि बताया। उमरगांव (ब) में आयोजित यह कार्यक्रम केवल भूमिपूजन तक सीमित नहीं रहा, बल्कि विधायक लता उसेंडी ने ग्रामीणों से सीधा संवाद स्थापित कर उनकी समस्याओं को सुना और विकास कार्यों की प्रगति पर भी चर्चा की। इससे ग्रामीणों में विश्वास और सहभागिता की भावना और मजबूत हुई।

खबर संक्षेप

नशीली कैप्सूल लेकर ग्राहक का इंतजार कर रहा आरोपी गिरफ्तार



जगदलपुर। बोधघाट पुलिस ने नशीली कैप्सूल के साथ एक आरोपी को नया बस स्टेशन से गिरफ्तार किया है जो ग्राहक का इंतजार कर रहा था। बोधघाट पुलिस को सूचना मिली थी कि नया बस स्टैंड के पीछे आम पेड़ के पास एक युवक अपने कब्जा में नशे के रूप में उपयोग होने वाले अवैध प्रतिबंधित कैप्सूल रखकर बिक्री करने के लिए ग्राहक का इंतजार कर रहा है। सूचना पर एसपी शलभ कुमार सिन्हा के निर्देश व एएसपी माहेश्वर नाग के मार्गदर्शन, सीएसपी सुमित कुमार के पर्यवेक्षण में थाना प्रभारी बोधघाट टाप्पेश्वर चौहान के नेतृत्व में टीम गठित किया गया था। टीम द्वारा मौके पर पहुंचकर संदेही व्यक्ति को पकड़कर पूछताछ करने पर उसने अपना नाम बंटू चौहान 27 वर्ष निवासी आड़ावाल खासपारा का रहने वाला बताया। उसके कब्जे से अवैध प्रतिबंधित नशीली कैप्सूल 17 पत्ता कुल 136 नग कीमत 54 हजार 4 सौ रूपए बरामद किया गया। मामले में आरोपी को गिरफ्तार कर उसके खिलाफ धारा 21 (बी) एनडीपीएस एक्ट के तहत मामला दर्ज कर न्यायालय में पेश किया गया।

एक वर्ष बाद भी सुशासन तिहार के आवेदनों का नहीं हुआ निराकरण



सुशासन तिहार को जनता की समस्याओं के त्वरित समाधान के उद्देश्य से आयोजित किया जाता है, लेकिन जमीनी स्तर पर इसकी स्थिति चिंताजनक दिखाई दे रही है। पिछले वर्ष आयोजित सुशासन तिहार में ग्रामीणों, किसानों, मजदूरों तथा जनप्रतिनिधियों द्वारा बड़ी संख्या में आवेदन प्रस्तुत किए गए थे, किंतु एक वर्ष बीत जाने के बाद भी अधिकांश आवेदनों का निराकरण नहीं हो सका है। उपसर्पंच पून सिंह कश्यप ने बताया कि उन्होंने स्वयं ग्राम पंचायत बड़े चकवा के विकास कार्यों से संबंधित लगभग 30 से 35 आवेदन सुशासन तिहार के दौरान प्रस्तुत किए थे। इन आवेदनों में सड़क निर्माण, पेयजल व्यवस्था, सिंचाई सुविधा, सामुदायिक भवन निर्माण, नाली निर्माण, ग्रामीण अधोसंरचना विकास तथा अन्य जनहित से जुड़े विषय शामिल थे। इन मांगों को लेकर कई बार जिला प्रशासन एवं राज्य सरकार को पत्राचार के माध्यम से अवगत कराया गया, लेकिन अब तक किसी भी मांग पर ठोस निर्णय या कार्रवाई देखने को नहीं मिली है।

पीएम श्री सेजेस में 15 दिवसीय समर कैंप शुरू

हरिभूमि न्यूज >>> लोहांडीगुड़ा

पीएम श्री शासकीय उत्कृष्ट अंग्रेजी माध्यम विद्यालय सेजेस लोहांडीगुड़ा में आज 15 दिवसीय समर कैंप का शुभारंभ किया गया। कार्यक्रम का शुभारंभ विद्यालय प्रबंधन एवं विकास समिति एसएमडीसी के अध्यक्ष बसंत कश्यप, खंड शिक्षा अधिकारी एसएमटी शालिनी तिवारी तथा उसरीबेड़ा ग्राम पंचायत के सरपंच गुड्डराम द्वारा दीप प्रज्वलन एवं बच्चों को शुभकामनाएं देकर किया गया। समर कैंप के प्रथम



दिवस पर बच्चों का स्वागत किया गया तथा उन्हें पौष्टिक आहार के रूप

में देशी चना एवं केला वितरित किया गया। कैंप के दौरान विद्यार्थियों को

हरिभूमि न्यूज >>> दरमा

भारत सरकार के निर्देश पर राष्ट्रीय सेवा योजना शासकीय उच्चतर माध्यमिक विद्यालय छिंदवाहर ने 31 मई से 2 जून तक तम्बाखू

निषेध अभियान चलाया। इस दौरान ग्राम पंचायत कोयनार में दिवाल लेखन कर तथा लोगों से बातचीत कर तम्बाकू और तम्बाकू से बने उत्पाद गुटखा, बीड़ी, सिगरेट, गुड़ाखू आदि के सेवन से

होने वाले भयानक लाइलाज बीमारी कैंसर के बारे में बताया गया। उन्हें नेट के माध्यम वीडियो और कैंसर बीमारी से बने हालात को दिखाकर समझाया कि आज ही तंबाखू और इससे बने उत्पाद को छोड़ें और स्वास्थ्य जिंदगी से नाता जोड़ें। इस दौरान कार्यक्रम अधिकारी प्रमोद कुमार मरावी स्वयं सेवक मुकेश कश्यप, नेहा समरथ, अनुशिका नाग, राधिका कश्यप, सरिता सहित ग्रामीण जन मौजूद रहे।

विकास एवं सुशासन के संकल्प को किया मजबूत

मुख्यमंत्री ने चेरपाल शिविर में किया जनसंवाद

हरिभूमि न्यूज >>> दंतेवाड़ा

सुशासन तिहार के अंतर्गत दंतेवाड़ा जिले के गीदम विकासखंड स्थित ग्राम पंचायत चेरपाल में आयोजित जिला स्तरीय जनसमस्या निवारण शिविर में मुख्यमंत्री विष्णु देव साय पहुंचे। मुख्यमंत्री ने विभिन्न शासकीय विभागों द्वारा लगाए गए स्टॉलों का अवलोकन कर शासन की जनकल्याणकारी योजनाओं के क्रियान्वयन एवं हितग्राहियों को मिल रहे लाभों की जानकारी ली।

इस अवसर पर दंतेवाड़ा विधायक चैतराम अटामी, जिला पंचायत अध्यक्ष नंदलाल मुडामी, मुख्यमंत्री के प्रमुख सचिव सुबोध सिंह, विशेष सचिव एवं जनसंपर्क आयुक्त रजत बंसल, कलेक्टर देवेश ध्रुव, जिला पंचायत के मुख्य कार्यापालन अधिकारी जयंत नाहटा सहित जिले के वरिष्ठ अधिकारी-

- खेल, पर्यटन, शिक्षा एवं आधारभूत संरचना के लिए अनेक महत्वपूर्ण घोषणाएं

कर्मचारी, जनप्रतिनिधिगण, बड़ी संख्या में ग्रामीणजन एवं क्षेत्रवासी उपस्थित थे।

कलेक्टर देवेश ध्रुव ने जिले में सुशासन तिहार के अंतर्गत प्राप्त आवेदनों, शिकायतों के निराकरण तथा विभिन्न योजनाओं से लाभान्वित हितग्राहियों की जानकारी मुख्यमंत्री को दी। उन्होंने बताया कि जिले में लगभग 29 हजार किसान जैविक खेती से जुड़े हुए हैं और प्राकृतिक कृषि को बढ़ावा देने के लिए निरंतर प्रयास किए जा रहे हैं। मुख्यमंत्री ने विभिन्न योजनाओं के हितग्राहियों से सीधे संवाद कर योजनाओं के प्रभाव का जायजा लिया। प्रधानमंत्री आवास योजना की हितग्राही बुधनी बाई ने बताया कि उनका आवास पूर्ण हो चुका है तथा उन्हें योजना की समस्त राशि प्राप्त हो गई है। इस पर मुख्यमंत्री ने उन्हें नए आवास के लिए बधाई एवं शुभकामनाएं दीं। स्व-सहायता समूह से जुड़ी लक्ष्मि कुंती बाई ने बताया कि वे प्रतिवर्ष



लगभग दो लाख रुपये की आय अर्जित कर रही हैं। मुख्यमंत्री ने उनकी सफलता की सराहना करते हुए कहा कि अब उन्हें और अधिक प्रगति कर करोड़पति बनने का लक्ष्य रखना चाहिए। कृषि विभाग के हितग्राही बजरंग ने बताया कि वे विभिन्न शासकीय योजनाओं का लाभ लेकर जैविक खेती कर रहे हैं। वहीं आयुष्मान भारत योजना की हितग्राही प्रमिला ने बताया कि उनके बच्चे का उपचार रायपुर में आयुष्मान कार्ड के माध्यम से सफलतापूर्वक कराया गया, जिससे उन्हें आर्थिक राहत मिली। महतारी वंदन योजना की हितग्राही संगीता नाथ ने बताया कि योजना से प्राप्त राशि का वे बचत एवं परिवार की आवश्यकताओं में सदुपयोग करती हैं।

शिविर के दौरान जनप्रतिनिधियों द्वारा वन अधिकार पट्टा वितरण का विषय उठाए जाने पर मुख्यमंत्री ने स्पष्ट किया कि सभी पात्र हितग्राहियों को वन अधिकार पट्टे प्रदान किए जाएंगे। उन्होंने कहा कि राज्य सरकार जनजातीय एवं वनाश्रित परिवारों के अधिकारों के संरक्षण और उनके सर्वांगीण विकास के लिए प्रतिबद्ध है। इस अवसर पर जिले में कक्षा 10वीं एवं 12वीं की बोर्ड परीक्षाओं में सर्वोच्च अंक प्राप्त करने वाले विद्यार्थियों को सम्मानित किया गया। साथ ही विभिन्न विभागों के हितग्राहियों को सार्वजनिक चेक एवं विभिन्न योजनाओं के लाभ वितरित किए गए। कार्यक्रम को संबोधित करते हुए स्थानीय विधायक चैतराम अटामी ने

स्थानीय बोली में ग्रामीणों से संवाद स्थापित किया और क्षेत्र के विकास के लिए राज्य सरकार द्वारा किए जा रहे कार्यों की जानकारी दी। मुख्यमंत्री ने क्षेत्र के सर्वांगीण विकास के लिए कई महत्वपूर्ण घोषणाएं कीं। उन्होंने चेरपाल खेल मैदान के विकास हेतु 50 लाख रुपये तथा तुमरीगुंडा खेल मैदान के विकास के लिए 50 लाख रुपये स्वीकृत करने की घोषणा की। इसी प्रकार तुमरीगुंडा में पशु औषधालय भवन निर्माण के लिए 50 लाख रुपये तथा चेरपाल में मॉडल बाजार निर्माण के लिए 60 लाख रुपये स्वीकृत करने की घोषणा की। मुख्यमंत्री ने गोयंदर नाला पर स्टॉप डैम निर्माण के लिए एक करोड़ रुपये की स्वीकृति प्रदान करने



की घोषणा की। साथ ही बेनपाल, बड़ेपल्ली, पुरंगेल एवं लोहागांव में विद्युतीकरण कार्यों के लिए 5 करोड़ रुपये स्वीकृत करने की घोषणा की। उन्होंने ढोलकाल, हादावाड़ा एवं कुम्हार रास क्षेत्र के समग्र पर्यटन विकास के लिए विशेष कार्य कराए जाने की घोषणा की। साथ ही मां दंतेश्वरी मंदिर आने वाले श्रद्धालुओं एवं पर्यटकों के लिए ठहरने की बेहतर व्यवस्था विकसित करने की घोषणा की। मुख्यमंत्री ने काउरगांव स्थित पोटाकेबिन के पक्के निर्माण तथा सोराइबल रिसर्च पार्क की स्थापना की घोषणा भी की। उन्होंने कहा कि यह संस्थान आदिवासी संस्कृति, परंपरा, ज्ञान एवं नवाचारों के संरक्षण और अनुसंधान का महत्वपूर्ण केंद्र बनेगा।

मुख्यमंत्री ने अपने उद्बोधन में कहा कि चेरपाल की पावन धरती पर आयोजित इस कार्यक्रम में उपस्थित सभी लोगों का वे हृदय से अभिनंदन करते हैं। उन्होंने बताया कि सुशासन तिहार का शुभारंभ 1 मई से हुआ है और

आगामी दिनों तक यह अभियान पूरे प्रदेश में जारी रहेगा। इसका उद्देश्य शासकीय योजनाओं के प्रभावी क्रियान्वयन की समीक्षा करना तथा आम नागरिकों की समस्याओं का त्वरित निराकरण सुनिश्चित करना है। मुख्यमंत्री ने कहा कि प्रदेशभर में लगाए जा रहे शिविरों के माध्यम से लोगों को तत्काल राहत एवं योजनाओं का लाभ मिल रहा है। उन्होंने कहा कि बस्तर क्षेत्र लंबे समय तक नक्सलवाद से प्रभावित रहा, जिसके कारण विकास की गति बाधित हुई। आज प्रधानमंत्री नरेंद्र मोदी एवं केंद्रीय गृहमंत्री अमित शाह के मार्गदर्शन और संकल्प के परिणामस्वरूप क्षेत्र में शांति एवं विकास का नया वातावरण निर्मित हुआ है। उन्होंने नक्सल उन्मूलन में सुरक्षा बलों के जवानों के साहस और समर्पण की सराहना करते हुए उनका आभार व्यक्त किया। साथ ही सकारात्मक परिवर्तन को जन-जन तक पहुंचाने में मीडिया की भूमिका को भी उल्लेखनीय बताया।

बारिश के कारण सीएम का कार्यक्रम स्थगित



हरिभूमि न्यूज >>> जगदलपुर

सुशासन तिहार के तहत छापरा भानपुरी में जलनी माता गुड़ी परिसर में जन समस्या निराकरण शिविर का आयोजन किया गया। आयोजित कार्यक्रम में विभिन्न जनकल्याणकारी योजनाओं के पात्र हितग्राहियों को लाभान्वित किया गया। कार्यक्रम में बड़ी

संख्या में ग्रामीणों एवं हितग्राहियों की उपस्थिति रही। अचानक हुई बारिश के कारण मुख्यमंत्री विष्णु देव साय का प्रस्तावित कार्यक्रम

- विधायक ने बारिश के बीच वितरण किया सामान और चेक

स्थगित करना पड़ा। हालांकि कार्यक्रम जारी रहा और



हितग्राहियों को शासन की विभिन्न योजनाओं का लाभ प्रदान किया गया।

इस अवसर पर विधायक विनायक गोयल ने बारिश के बीच कार्यक्रम स्थल पहुंचकर हितग्राहियों को विभिन्न योजनाओं के तहत सामग्री एवं सहायता राशि का चेक वितरित किया। उन्होंने कहा कि राज्य सरकार की

प्राथमिकता अंतिम व्यक्ति तक योजनाओं का लाभ पहुंचाना है और सुशासन तिहार इसी उद्देश्य को साकार करने का माध्यम बन रहा है। कार्यक्रम में विभिन्न विभागों द्वारा संचालित योजनाओं के तहत पात्र हितग्राहियों को लाभान्वित किया गया। ग्रामीणों ने शासन की जनहितकारी पहल की सराहना करते हुए प्रशासन और जनप्रतिनिधियों के प्रति आभार व्यक्त किया। बारिश के बावजूद कार्यक्रम में उत्साह बना रहा और हितग्राहियों ने योजनाओं का लाभ प्राप्त कर प्रसन्नता व्यक्त की।

ये रहे मौजूद

कार्यक्रम में पूर्व विधायक लच्छू राम कश्यप, जिलाध्यक्ष वेदप्रकाश पांडेय, जिला पंचायत सीईओ प्रतीक जैन, अपर कलेक्टर सी पी बघेल सहित अन्य जनप्रतिनिधि एवं अधिकारी उपस्थित रहे।

प्रशिक्षण से अर्जित ज्ञान भविष्य में चुनौतीपूर्ण कर्तव्यों का निर्वहन करने में सहायक : पांडे

कार्मिकों के प्रदर्शित उत्साह अनुशासन व समर्पण की सराहना

हरिभूमि न्यूज >>> कोंटा

सीआरपीएफ इंजरम में आयोजित दो सप्ताह के संक्षिप्त पीआई प्रशिक्षण कार्यक्रम के चतुर्थ बैच का समापन समारोह सफलतापूर्वक सम्पन्न हुआ। इस प्रशिक्षण कार्यक्रम का उद्देश्य कार्मिकों को आंतरिक सुरक्षा कर्तव्य, क्षेत्रीय परिस्थिति तथा सामरिक चुनौतियों के प्रति पूर्णतः तैयार करना था।

समापन समारोह राजेश पांडे डीआईजी कोंटा रेंज सीआरपीएफ के मार्गदर्शन एवं पार्थ सारथी घोष, कमांडेंट 219वीं वाहिनी के

- संक्षिप्त पीआई प्रशिक्षण के चतुर्थ बैच का हुआ समापन

निर्देशन में किया गया। अपने संबोधन में उन्होंने प्रशिक्षण प्राप्त किए कार्मिकों को संबोधित करते हुए कहा कि इस प्रशिक्षण के माध्यम से अर्जित ज्ञान, अनुशासन एवं सामरिक कौशल भविष्य में उन्हें चुनौतीपूर्ण परिस्थितियों में प्रभावी ढंग से अपने कर्तव्यों का निर्वहन करने में सहायक सिद्ध होंगे। उन्होंने सभी कार्मिकों को प्रशिक्षण के दौरान प्रदर्शित उत्साह, अनुशासन एवं समर्पण की सराहना करते हुए उनके उज्ज्वल भविष्य की कामना की। इस प्रशिक्षण कार्यक्रम के अंतर्गत रेंज कोंटा की विभिन्न बटालियनों से कुल 113 कार्मिकों ने सफलतापूर्वक प्रशिक्षण पूर्ण किया।



जिन्हें प्रशिक्षण अवधि के दौरान आईडी की पहचान एवं रोकथाम, हथियार संचालन, मानचित्र अध्ययन, जंगल क्षेत्रों में सामरिक मूवमेंट, विभिन्न केस स्टडी, एफओबी की स्थापना तथा एसओजेड से संबंधित महत्वपूर्ण विषयों पर व्यावहारिक एवं सैद्धांतिक प्रशिक्षण प्रदान किया गया। इस दौरान कार्मिकों में टीम भावना नेतृत्व क्षमता एवं आपसी समन्वय को सुदृढ़ बनाने पर विशेष बल दिया गया। समारोह में राहुल आर मुख्य चिकित्सा अधिकारी अभय कुमार श्रीवास्तव उप कमांडेंट तथा कानाराम चौधरी

सहायक कमाण्डेंट तथा 219वीं बटालियन के सभी वरिष्ठ अधिकारियों के साथ-साथ अधीनस्थ अधिकारी एवं जवान उपस्थित रहे। कार्यक्रम का समापन धन्यवाद ज्ञापन के साथ किया गया।

न्यायालय तहसीलदार बस्तर जिला बस्तर (छ.ग.)

:-: उद्घोषणा :-:

रा.प्र.क्र./ क / ब-121/ 2025-26

एतद् द्वारा सर्व साधारण को सूचित किया जाता है कि आवेदक लखमू राम कश्यप पिता स्व. जयसिंह जाति भतरा निवास ग्राम बस्तर द्वारा आवेदन प्रस्तुत किया है कि उसके पति स्व. सोममती कश्यप पिता/पति लखमू राम की माता/पिता जन्म/मृत्यु दिनांक 06.01.2022 को ग्राम बस्तर में होना बताते हुए मृत्यु होने से जन्म/मृत्यु प्रमाण पत्र की मांग किया गया है।

अतः उक्त संबंध में जिस किसी भी व्यक्ति/ महिला/ संस्था को आवेदन पत्र के संबंध में आपत्ति पेश करना हो तो वे नियत तिथि 11.06.2026 तक इस न्यायालय में पेश कर सकते हैं। म्याद पश्चात प्राप्त आपत्ति पर कोई विचार नहीं किया जावेगा।

आज दिनांक 25.05.2026 को मेरे हस्ताक्षर एवं न्यायालयीन पद मुद्रा सहित जारी किया।

तहसीलदार बस्तर

DR. ABHIMANYU'S
AYURVEDI SPECIALITY HOSPITAL
PAIN / PANCHAKAMA / PILES / PEDI / GYNAE / SKIN

> वात रोग > मुट्ठे के दर्द > पीठ व कमर दर्द > रूमिन्ड्रिफ्टिड > सिंगागेट के दर्द > रूमिन्ड्रिफ्टिड > मोफक एचको > कोलोन पोलिप > शरीर मे जकड़न

जठरी, रन्दी, पाय्डीरिया क सभी प्रकार क दर्द का इलाज

9 सिटी सेन्टर - कृष्णा टॉकीज के सामने, समता कॉलोनी रायपुर (छ.ग.) 9826446666

9 सेक्टर - 7 कमल विहार, रायपुर (छ.ग.) 95224-66664, 62622-22003

विज्ञापन हेतु संपर्क करें : 0771-4242213, 7987119756, 9303508130

Piles Care Clinic
ISO 9001:2015 Certified Clinic
Unit of Dr Abhimanyu's Pain Relief Center

भारत का सर्वोच्च दर्जा का विशेषज्ञ

बिना पीरकट के कालोरी (पाइल्स), फिस्टुला (मांढर) फिस्टा, फिलोडिल साइन्स का

लेजर मशीन /क्षार सूख द्वारा अपरेसन की सुविधा

लेडिस डॉक्स उपलब्ध

खबर संक्षेप

बिना सरकारी आदेश के निजी बसों में किराया वृद्धि

जगदलपुर। बस्तर जिला कांग्रेस शहर अध्यक्ष सुशील मौर्य ने जारी प्रेस विज्ञप्ति में बताया कि रायपुर से जगदलपुर के बीच यात्रा करने वाले



हजारों यात्रियों पर निजी बस संचालकों ने मनमाने ढंग से किराया वृद्धि का बोझ डाल दिया है। जो किराया पहले 500 से 600 रुपये के बीच हुआ करता था, उसे अब अवाकक बढ़ाकर 800 रुपये तक कर दिया गया है। यह वृद्धि बिना किसी वैधानिक प्रक्रिया और सरकारी स्वीकृति के लागू की गई प्रतीत होती है, जिससे आम जनता में आक्रोश व्याप्त है। उन्होंने इस मामले को गंभीर बताते हुए कहा कि निजी बस मालिकों द्वारा डीजल के दाम बढ़ने का हवाला देकर यात्रियों से अतिरिक्त राशि वसूली जा रही है। वास्तविकता यह है कि अब तक शासन अथवा परिवहन विभाग की ओर से बस किराए में वृद्धि संबंधी कोई आधिकारिक अधिसूचना, गजट नोटिफिकेशन या आदेश जारी नहीं किया गया है। उन्होंने कहा कि यदि सरकार की ओर से कोई अधिकृत आदेश जारी नहीं हुआ है, तो आखिर किस आधार पर यात्रियों से बढ़ा हुआ किराया वसूला जा रहा है। यह आम जनता के साथ अन्याय और आर्थिक शोषण है। मौर्य ने कहा मंत्री केदार कश्यप यह स्वीकार कर रहे हैं कि बस किराया बढ़ाने को लेकर सरकार की कोई बैठक नहीं हुई है और न ही किसी प्रकार का सरकारी आदेश जारी किया गया है। ऐसे में सवाल यह है कि जब सरकार ने किराया वृद्धि की अनुमति ही नहीं दी तो यात्रियों से 500-600 रुपये के स्थान पर 800 रुपये तक किराया किस आधार पर वसूला जा रहा है। उन्होंने चेतावनी दी है कि यदि शीघ्र उचित कार्रवाई नहीं की गई और जनता को राहत नहीं मिली तो कांग्रेस आम नागरिकों के साथ जनआंदोलन करने के लिए बाध्य होगी।

प्रार्थना कर रहे आदिवासी परिवार पर हमला अनुचित

जगदलपुर। जोगी कांग्रेस के संभागीय अध्यक्ष नवनीत चांद ने जारी प्रेस विज्ञप्ति में बताया कि पिछले 31 माई को गाम सदरापाल गाम पंचायत पार्लम थाना तोंगपाल जिला सुकमा के आदिवासी गामीण घर में शांतिपूर्वक प्रार्थना कर रहे थे। तब उन लोगों पर हमला किया गया। जो भारतीय संविधान द्वारा प्रदत्त मौलिक अधिकारों पर प्रहार है। उन्होंने कहा सवाल यह है कि आखिर बस्तर में ऐसी परिस्थितियां क्यों निर्मित की जा रही हैं। जहां गांवों में भाईचारा टूट रहा है। परिवारों के बीच विभाजन बढ़ रहा है और विकास के गूल मुद्दों को पीछे धकेलकर धार्मिक तनाव को हवा दी जा रही है। उन्होंने घटना की स्वतंत्र जांच कर दोषियों की गिरफ्तारी और पीड़ितों की सुरक्षा और उपचार की मांग की है।

राजनगर में मना विश्व तंबाकू निषेध दिवस

जगदलपुर। सामुदायिक स्वास्थ्य केन्द्र बकावंड के राजनगर में मुख्य चिकित्सा एवं स्वास्थ्य अधिकारी डॉ. संजय बसाक के निर्देश के मार्गदर्शन में ग्राम पंचायत भवन राजनगर ने सरपंच धनमती भारती व मोहनलाल भारती की उपस्थिति में स्वास्थ्य विभाग एवं अजीम प्रेमजी फाउंडेशन (लेप्पा सोसाइटी) के संयुक्त तालाबध्यान में विश्व तंबाकू निषेध दिवस की कार्यशाला का आयोजन किया गया। जिसमें पर्यवेक्षक दिनेश पुरतो द्वारा तंबाकू से होने वाली बिमारियों जैसे कैंसर जैसी रोग से बचने हेतु तंबाकू का सेवन न करने की स्वास्थ्य शिक्षा दी एवं शिगेरट, बीड़ी, गुटखा, गांजा, मांग आदि के अपने जीवन में उपयोग मे न लेने हेतु प्रेरित किया।

आंधी, तूफान और बारिश से बंद बिजली छठवें दिन हुई बहाल

हरिभूमि न्यूज ►► जगदलपुर

आंधी, तूफान एवं बारिश से सुकमा जिले के 117 गांव की विद्युत सेवा बंद रही। जिसकी मरम्मत में विद्युत कंपनी के अतिरिक्त मुख्य अभियंता एके गुप्ता, अधीक्षण

- दिन के साथ रात में लाईन सुधारने में जुटे रहे विद्युत कर्मी

अभियंता केन्ही मैथ्यू के मार्गदर्शन एवं सुकमा के कार्यपालन अभियंता एचके ध्रुव के नेतृत्व में सहायक, कनिष्ठ अभियंताओं के साथ कर्मचारियों ने दिन के साथ-साथ लाईन सुधारने में जुटे रहे। इसके चलते छठवें दिन सभी गांव की बंद



बिजली बहाल हुई, जिससे ग्रामीण उपभोक्ताओं ने राहत की सांस ली। बताया जा रहा है कि बंद बिजली के

चलते अतिरिक्त मुख्य अभियंता, अधीक्षण अभियंता एवं सुकमा के कार्यपालन अभियंता कर्मचारियों के साथ गांव में पहुंचकर प्रभावित लाईन का निरीक्षण किया। सुकमा जिले में जगदलपुर दो गंग के विद्युत कर्मचारी भेजा गया था, जिससे टूटे पोल की जगह नए पोल लगाने का कार्य किया गया।

विद्युत लाईन पर की जा रही निगरानी

विद्युत कंपनी सुकमा संभाग के कार्यपालन अभियंता श्री ध्रुव ने बताया कि आंधी, तूफान बारिश पर विद्युत लाईन पर निगरानी की जा रही है, विद्युत कर्मचारियों को सतर्क किया गया है।

हरिभूमि न्यूज ►► जगदलपुर

सुशासन तिहार में चित्रकूट विधानसभा क्षेत्र से जुड़े विषयों को लेकर बस्तर अधिकार मुक्ति मोर्चा एवं जनता कांग्रेस छत्तीसगढ़ (जे) के पदाधिकारी मुख्यमंत्री से मुलाकात कर ज्ञापन सौंपने पहुंचे थे। वे सीधे मुख्यमंत्री

- मुख्यमंत्री से मुलाकात पर रोके जाने से मुक्ति मोर्चा ने तहसीलदार को सौंपा ज्ञापन

के समक्ष समस्या रखने की तैयारी की थी किंतु सुरक्षा एवं प्रशासनिक व्यवस्थाओं के कारण पुलिस प्रशासन ने उन्हें मुख्यमंत्री से मुलाकात करने से रोक दिया।

संगठन के पदाधिकारियों ने ज्ञापन तहसीलदार को सौंपा तथा मुख्यमंत्री तक पहुंचाने का आग्रह किया। ज्ञापन में चित्रकूट विधानसभा क्षेत्र की विभिन्न जनसमस्याओं, विकास कार्यों की स्थिति, अनुसूचित क्षेत्रों में संवैधानिक अधिकारों के क्रियान्वयन तथा



समस्याओं से भरा है चित्रकूट विधानसभा

ज्ञापन में कहा गया है कि चित्रकूट विधानसभा क्षेत्र प्राकृतिक संसाधनों से समृद्ध होने के बावजूद आज भी अनेक मूलभूत समस्याओं से जूझ रहा है। कई गांवों में सड़क, बिजली, पेयजल, स्वास्थ्य और शिक्षा जैसी आवश्यक सुविधाएं पर्याप्त रूप से उपलब्ध नहीं हैं। शासन की विभिन्न योजनाओं की जमीनी समीक्षा कर वास्तविक लाभ हितवाहियों तक पहुंचाना आवश्यक है।

सामाजिक न्याय से जुड़े मुद्दों को उठाया गया है। ज्ञापन में ग्रामीण क्षेत्रों में गहराते पेयजल संकट, जल जीवन मिशन एवं अमृत जल योजनाओं की समीक्षा, विद्यालयों में शिक्षकों की कमी, शिक्षा व्यवस्था में सुधार, वनाधिकार पट्टों के लंबित प्रकरणों का

निराकरण, सार्वजनिक वितरण प्रणाली में पारदर्शिता, स्वास्थ्य सेवाओं को सुदृढ़ करने, किसानों को समय पर खाद-बीज उपलब्ध कराने, सिंचाई सुविधाओं के विस्तार तथा वर्षों से लंबित राजस्व प्रकरणों के शीघ्र निराकरण की मांग की गई है।

ग्राम सभाओं के अधिकारों को मजबूत करें

ज्ञापन में अनुसूचित क्षेत्रों में संविधान द्वारा प्रदत्त अधिकारों के प्रभावी क्रियान्वयन, आदिवासी समुदायों के भूमि एवं वनाधिकारों की सुरक्षा तथा ग्राम सभाओं के अधिकारों को मजबूत करने की मांग भी की गई है। ईसाई समाज से संबंधित समस्याओं को भी शामिल करते कबिस्तान के लिए भूमि उपलब्ध कराने, धार्मिक स्वतंत्रता की सुरक्षा सुनिश्चित करने तथा धार्मिक आधार पर उत्पीड़न, भेदभाव एवं समामाजिक बहिष्कार से संबंधित शिकायतों की निष्पक्ष जांच कर उचित कार्रवाई करने की मांग की है।

ये रहे शामिल

इस अवसर पर कमल बघेल, सूरज कश्यप, शिव कश्यप, सुकलु मांडवी, लक्ष्मण कश्यप, अनिल कश्यप, अनिल मांडवी, चैतु मौर्य, सद्धू बरूटू कश्यप, कुंवर मांडवी, बोडा कश्यप, रामाश्वर मांडवी, रामलाल कश्यप, गोपी कारटामी, मांडवी मौर्य, भीमसिंग कश्यप, संदीप नाग, हेमंत अन्य कार्यकर्ता उपस्थित रहे।

खंडहर भवन को ध्वस्त कर 22.50 करोड़ की लागत से बनेगा कमर्शियल काम्पलेक्स

हरिभूमि न्यूज ►► जगदलपुर

हाऊसिंग बोर्ड शहर के हृदय स्थल पर खंडहर भवनों के बदले में शासन की रिवेन्जलपमेंट योजना में 22.50 करोड़ रूपए की लागत से कमर्शियल काम्पलेक्स बनाएगा। इसमें खंडहर निगम के पुराने स्कूल भवन, पीएचई, नगर सैनिक कार्यालय भवन को तोड़कर उसी 28107 वर्ग फुट जमीन पर कमर्शियल काम्पलेक्स बनाएगा, जिसमें दुकान, ऑफिस, स्टडियो अपार्टमेंट रहेगा, उसे बोर्ड विक्रय करेगा। इस जमीन के बदले शहर के राजस्व परिसर में स्थित नर्सिंग हॉस्टल की जमीन में शासकीय आवास निर्माण कर दिया जाएगा। हालांकि इसके लिए नर्सिंग हॉस्टल के खंडहर भवन को बोर्ड तोड़

निगम का स्कूल, पीएचई व नगर सैनिक कार्यालय भवन तोड़ने की मिली स्वीकृति

शासकीय त्वाटरों की जगह हाऊसिंग बोर्ड ने किया मर्ल्टी स्टोरी बिल्डिंग का प्रस्ताव



खंडहर भवन शीघ्र होगा ध्वस्त

हाऊसिंग बोर्ड जगदलपुर वृत् के उपायुक्त जीपी प्रजापति ने बताया कि खंडहर निगम का स्कूल, पीएचई एवं नगर सैनिक कार्यालय भवन को शीघ्र ही ध्वस्त किया जाएगा, जिससे काम्पलेक्स का निर्माण कार्य शुरू कर सकें।

चुका है। वर्ष 2013-14 में हाऊसिंग बोर्ड ने शहर की 3 सरकारी कालोनी के आवासों का सर्वे पूरा किया था, इन कालोनियों के आवास लगभग पूरी तरह से जर्जर हो चुके हैं। धरमपुरा और एसबीआई मेन ब्रांच के पास सरकारी क्वाटर्स का चयन किया गया है, जिसमें से लगभग 7 एकड़ भूखंड है, जिसमें मल्टी स्टोरी बिल्डिंग तैयार किए जाने का प्रस्ताव है। बस्तर संभाग के नारायणपुर एवं कांकेर जिला मुख्यालय के कई शासकीय भवन खंडहर एवं जर्जर हो गए हैं। ऐसे मकानों का सर्वे कर हाऊसिंग बोर्ड ने फ्लैट निर्माण करने का प्रस्ताव किया जा रहा है, जिससे स्वीकृति मिलने के बाद बोर्ड फ्लैट बनाएगा और शासकीय विभागों को दिया जाएगा।

66 हजार की अफीम के साथ राजस्थान का सफ़लाय गिरफ्तार

हरिभूमि न्यूज ►► जगदलपुर

कोतवाली थाना क्षेत्र स्थित कुम्हारपारा में किराए के मकान में रहकर अफीम की सफ़ाई करने वाले सफ़लाय को पुलिस ने गिरफ्तार किया है। आरोपी पुलिस

- अफीम को शिलाजीत बताकर पुलिस को कर रहा था गुमराह, एफएसएल जांच में हुआ खुलासा

- राजस्थान से आकर किराए के मकान से करता था अफीम सफ़ाई

को गुमराह करने के लिए अफीम को शिलाजीत बता रहा था लेकिन एफएसएल जांच के बाद उसकी चतुर्पाई काम नहीं आई कोतवाली पुलिस ने आरोपी के कब्जे से हजारों रूपए की नशीली अफीम बरामद किया गया है।

नशे के खिलाफ एसपी शलभ कुमार सिन्हा के निर्देश, एएसपी माहेश्वर नाग के मार्गदर्शन व सीएसपी सुमित कुमार डी धोत्रे के पर्यवेक्षण में थाना प्रभारी कोतवाली लीलाधर राठौर के नेतृत्व कार्रवाई के लिए टीम गठित किया गया था।

टीम को सूचना मिली थी की एक व्यक्ति अफीम बिक्री करने ग्राहक के इंतजार में गोयल बाड़ी तिराहा मुख्य मार्ग के पास खड़ा है। टीम द्वारा घेराबंदी कर संदिग्ध व्यक्ति को पकड़ा गया। पूछताछ में उसने अपना नाम जगदीश चौधरी 29 साल निवासी कुम्हार पारा में किराए का मकान में रहना तथा



स्थाई पता जोधपुर राजस्थान का होना बताया। आरोपी के कब्जे से अवैध प्रतिबंधित मादक पदार्थ 133.3 ग्राम जन्त किया गया जिसकी अनुमानित कीमत 66 हजार 5 सौ रूपए आंका गया है। आरोपी पुलिस को गुमराह करने के लिए लगातार बरामद अफीम को शिलाजीत बता रहा था जिसके बाद पुलिस ने बरामद सामान का एफएसएल जांच कराया जिसमें उसके अफीम होने की पुष्टि हुई। मामले में आरोपी को गिरफ्तार कर उसके खिलाफ धारा 18 बी एनडीपीएस एक्ट के तहत मामला दर्ज कर न्यायालय में पेश किया गया जहां से उसे न्यायिक अभिरक्षा में जेल भेजा गया।

कार्रवाई में निरीक्षक लीलाधर राठौर के अलावा एसआई अरुण मरकाम, प्रमोद ठाकुर, एसआई दिलीप मण्डल, प्रमोद सिन्हा, प्रधान आरक्षक विनोद चांदने, आरक्षक बलराम कश्यप, थीबरू राम बघेल, सोमलु कश्यप, तोमन बघेल, बंसी मौर्य व हरीश की महत्वपूर्ण भूमिका रही।

ई-ट्रैक का निर्माण करवाने के लिए टेकेदार ने कराया बोर

हरिभूमि न्यूज ►► जगदलपुर

सड़क परिवहन एवं राजमार्ग मंत्रालय नई दिल्ली एवं सुप्रीम कोर्ट के दिशा-निर्देशों के परिप्रेक्ष्य में सड़क सुरक्षा को बढ़ावा देने की दिशा में जिले में मोटरयानों के निरीक्षण एवं प्रमाणन सेंटर तथा ऑटोमैटिक ड्रायविंग परीक्षण प्रणाली (ई-ट्रैक) की स्थापना

- अनुबंध के 6 माह बाद ई-ट्रैक का निर्माण कार्य शुरू, परिवहन विभाग को मिलेगी राहत

हाऊसिंग बोर्ड की ओर से बस्तर जिले के गरावंडकला में 2.79 करोड़ के लागत से अनुबंध के 6 माह बाद ई-ट्रैक का निर्माण कार्य शुरू किया। इसके लिए टेकेदार ने बोर का खनन किया और ट्रैक के स्थल पर साफ-सफाई किया। ट्रैक बनने से चालकों को ड्राइविंग लाइसेंस के लिए टेस्ट तो देना ही होगा, लेकिन अब इसका अब



अलग से शुल्क भी चुकाना होगा। टेस्ट ड्राइव केंद्रों को ऑटोमैटिक किया जाएगा यानी सेंसर आधारित ई-ट्रैक बनेगा और सेंसर के आधार पर ही ड्राइविंग टेस्ट होगा, टेस्ट देने के बाद आनलाइन पास या फेल का परिणाम आएगा। आरटीओ ने बताया कि सेंसर आधारित नई ड्राइविंग टेस्ट व्यवस्था में जिन्हें चार पहिया या दोपहिया वाहन चलाना आता है, वे ही पास कर पाएंगे और उन्हें ही लाइसेंस जारी किया जाएगा। यानी चालक निपुण

होंगे तो हादसों में कमी आएगी।

टेकेदार को दिए निर्देश

हाऊसिंग बोर्ड जगदलपुर वृत् के उपायुक्त जीपी प्रजापति ने टेकेदार को निर्देश दिया कि समय सीमा में ई-ट्रैक का निर्माण कार्य करें, अन्यथा टेंडर निरस्त किया जाएगा। साथ ही बोर्ड के कार्यपालन अभियंता, एसडीओ, अभियंताओं को भी निर्देश दिया कि निर्माण कार्य का समय-समय पर निरीक्षण करें।

सुरक्षा कारणों से सीएम से मिलने से रोका

हरिभूमि न्यूज ►► जगदलपुर

सुशासन तिहार में चित्रकूट विधानसभा क्षेत्र से जुड़े विषयों को लेकर बस्तर अधिकार मुक्ति मोर्चा एवं जनता कांग्रेस छत्तीसगढ़ (जे) के पदाधिकारी मुख्यमंत्री से मुलाकात कर ज्ञापन सौंपने पहुंचे थे। वे सीधे मुख्यमंत्री

- मुख्यमंत्री से मुलाकात पर रोके जाने से मुक्ति मोर्चा ने तहसीलदार को सौंपा ज्ञापन

के समक्ष समस्या रखने की तैयारी की थी किंतु सुरक्षा एवं प्रशासनिक व्यवस्थाओं के कारण पुलिस प्रशासन ने उन्हें मुख्यमंत्री से मुलाकात करने से रोक दिया।

संगठन के पदाधिकारियों ने ज्ञापन तहसीलदार को सौंपा तथा मुख्यमंत्री तक पहुंचाने का आग्रह किया। ज्ञापन में चित्रकूट विधानसभा क्षेत्र की विभिन्न जनसमस्याओं, विकास कार्यों की स्थिति, अनुसूचित क्षेत्रों में संवैधानिक अधिकारों के क्रियान्वयन तथा

सामाजिक न्याय से जुड़े मुद्दों को उठाया गया है। ज्ञापन में ग्रामीण क्षेत्रों में गहराते पेयजल संकट, जल जीवन मिशन एवं अमृत जल योजनाओं की समीक्षा, विद्यालयों में शिक्षकों की कमी, शिक्षा व्यवस्था में सुधार, वनाधिकार पट्टों के लंबित प्रकरणों का

निराकरण, सार्वजनिक वितरण प्रणाली में पारदर्शिता, स्वास्थ्य सेवाओं को सुदृढ़ करने, किसानों को समय पर खाद-बीज उपलब्ध कराने, सिंचाई सुविधाओं के विस्तार तथा वर्षों से लंबित राजस्व प्रकरणों के शीघ्र निराकरण की मांग की गई है।